



# अर्चना

(देव-शास्त्र-गुरु, सिद्ध, सीमंधर एवं महावीर पूजन)

डॉ. हुकमचन्द भारिल्ल

# देव-शास्त्र-गुरु-पूजन

स्थापना

शुद्धब्रह्म<sup>१</sup> परमात्मा, शब्दब्रह्म<sup>२</sup> जिनवाणि ।

शुद्धात्म साधकदशा<sup>३</sup> नमों जोड़ जुगपाणि<sup>४</sup> ॥

ॐ ह्रीं श्री देव-शास्त्र-गुरुसमूह! अत्र अवतर अवतर संवौषट् ।

अत्र तिष्ठ तिष्ठ ठः ठः । अत्र मम सन्निहितो भव भव वषट् ।

आशा की प्यास बुझाने को, अबतक मृगतृष्णा में भटका ।

जल समझ विषय-विष भोगों को, उनकी ममता में था अटका ॥

लख सौम्यदृष्टि तेरी प्रभुवर, समता-रस पीने आया हूँ ।

इस जल ने प्यास बुझाई ना, इसको लौटाने लाया हूँ ॥

ॐ ह्रीं श्री देवशास्त्रगुरुभ्यो जन्मजरामृत्युविनाशनाय जलं निर्वपामीति स्वाहा ।

१. आत्मा २. आत्मा का कथन करने वाले शब्द ३. शुद्धात्मा के प्राप्ति हेतु प्रयत्नावस्था में वर्तते हुए आचार्य, उपाध्याय और साधु ४. दोनों हाथ

क्रोधानल से जब जला हृदय, चन्दन ने कोई न काम किया ।  
 तन को तो शान्त किया इसने, मन को न मगर आराम दिया ॥  
 संसार-ताप से तप्त हृदय, सन्ताप मिटाने आया हूँ ।  
 चरणों में चन्दन अर्पण कर, शीतलता पाने आया हूँ ॥  
 ॐ ह्रीं श्री देवशास्त्रगुरुभ्यः संसारतापविनाशनाय चन्दनं निर्वपामीति स्वाहा ।  
 अभिमान किया अबतक जड़ पर, अक्षयनिधि को ना पहचाना ।  
 मैं जड़ का हूँ जड़ मेरा है, यह सोच बना था मस्ताना ॥  
 क्षत<sup>१</sup> में विश्वास किया अबतक, अक्षत को प्रभुवर ना जाना ।  
 अभिमान की आन मिटाने को, अक्षयनिधि तुम को पहिचाना ॥  
 ॐ ह्रीं श्री देवशास्त्रगुरुभ्यो अक्षयपदप्राप्तये अक्षतान् निर्वपामीति स्वाहा ।

१. कभी नाश न होने वाला खजाना २. विनाशीक ३. अविनाशी

दिन-रात वासना में रहकर, मेरे मन ने प्रभु सुख माना ।  
 पुरुषत्व<sup>१</sup> गँवाया पर प्रभुवर, उसके छल<sup>२</sup> को ना पहिचाना ॥  
 माया ने डाला जाल प्रथम, कामुकता ने फिर बाँध लिया ।  
 उसका प्रमाण यह पुष्प-बाण, लाकर के प्रभुवर भेंट किया ॥  
 ॐ ह्रीं श्री देवशास्त्रगुरुभ्यः कामबाणविध्वंसनाय पुष्पं निर्वपामीति स्वाहा ।  
 पर पुद्गल का भक्षण करके, यह भूख मिटानी चाही थी ।  
 इस नागिन से बचने को प्रभु, हर चीज बनाकर खाई थी ॥  
 मिष्टान्न अनेक बनाये थे, दिन-रात भखे न मिटी प्रभुवर ।  
 अब संयम-भाव जगाने को, लाया हूँ ये सब थाली भर ॥  
 ॐ ह्रीं श्री देवशास्त्रगुरुभ्यः क्षुधारोगविनाशनाय नैवेद्यं निर्वपामीति स्वाहा ।

- 
१. मुक्ति को प्राप्त कराने वाला सच्चा पुरुषार्थ
  २. विषय-भोगों की प्राप्ति में पुरुषार्थ माना
  ३. काव्य की भाषा में पुष्प को कामदेव के बाण की उपमा दी जाती है ।

पहिले अज्ञान मिटाने को, दीपक था जग में उजियाला ।  
 उससे न हुआ कुछ तब युग ने, बिजली का बल्ब जला डाला ॥  
 प्रभु भेद-ज्ञान' की आँख न थी, क्या कर सकती थी यह ज्वाला ।  
 यह ज्ञान है कि अज्ञान कहो, तुमको भी दीप दिखा डाला ॥  
 ॐ ह्रीं श्री देवशास्त्रगुरुभ्यो मोहांधकारविनाशनाय दीपं निर्वपामीति स्वाहा ।  
 शुभ-कर्म कमाऊँ सुख होगा, अबतक मैंने यह माना था ।  
 पाप कर्म को त्याग पुण्य को, चाह रहा अपनाना था ॥  
 किन्तु समझ कर शत्रु कर्म' को, आज जलाने आया हूँ ।  
 लेकर दशांग यह धूप, कर्म की धूम उड़ाने आया हूँ ॥  
 ॐ ह्रीं श्री देवशास्त्रगुरुभ्योः अष्टकर्मदहनाय धूपं निर्वपामीति स्वाहा ।

- 
१. अपने और पराये (आत्मा और जड़) की पहिचान
  २. समस्त शुभाशुभ कर्मों को

भोगों को अमृतफल ज्ञाना, विषयों में निश-दिन मस्त रहा ।  
 उनके संग्रह में हे प्रभुवर! मैं व्यस्त<sup>१</sup>-त्रस्त<sup>२</sup>-अभ्यस्त<sup>३</sup> रहा ॥  
 शुद्धात्मप्रभा जो अनुपम फल, मैं उसे खोजने आया हूँ ।  
 प्रभु सरस सुवासित ये जड़फल, मैं तुम्हें चढ़ाने लाया हूँ ॥

ॐ ह्रीं श्री देवशास्त्रगुरुभ्यो मोक्षफलप्राप्तये फलं निर्वपामीति स्वाहा ।

बहुमूल्य जगत का वैभव यह, क्या हमको सुखी बना सकता ।  
 अरे पूर्णता पाने में, इसकी क्या है आवश्यकता ॥  
 मैं स्वयं पूर्ण हूँ अपने में, प्रभु है अनर्घ्य मेरी माया ।  
 बहुमूल्य द्रव्यमय अर्घ्य लिये, अर्पण के हेतु चला आया ॥

ॐ ह्रीं श्री देवशास्त्रगुरुभ्यो अनर्घ्यपदप्राप्तये अर्घ्यं निर्वपामीति स्वाहा ।

१. लीन २. दुःखी ३. अनादिकालीन अभ्यासी ४. अमूल्य

## जयमाला

समयसार<sup>१</sup> जिनदेव है, जिन-प्रवचन जिनवाणी ।

नियमसार<sup>२</sup> निर्ग्रन्थ गुरु, करें कर्म की हानि ॥

हे वीतराग सर्वज्ञ प्रभो, तुमको ना अबतक पहिचाना ।

अतएव पड़ रहे हैं प्रभुवर, चौरासी<sup>३</sup> के चक्कर खाना ॥

करुणानिधि तुमको समझ नाथ, भगवान भरोसे पड़ा रहा ।

भरपूर सुखी कर दोगे तुम, यह सोचे सन्मुख खड़ा रहा ॥

तुम वीतराग हो लीन स्वयं में, कभी न मैंने यह जाना ।

तुम हो निरीह<sup>४</sup> जग से कृत-कृत<sup>५</sup>, इतना ना मैंने पहिचाना ॥

प्रभु वीतराग की वाणी में, जैसा जो तत्त्व दिखाया है ।

जो होना है सो निश्चित है, केवलज्ञानी ने गाया है ॥

१. शुद्धात्मा २. शुद्ध (निश्चय) चोत्रि ३. चौरासी लाख योनियों में ४. इच्छा रहित

५. जिन्हें कुछ करना बाकी न रहा हो उन्हें कृत-कृत्य कहते हैं ।

उस पर तो श्रद्धा ला न सका, परिवर्तन का अभिमान किया ।  
 बनकर पर का कर्ता अब तक, सत् का न प्रभो सम्मान किया ॥  
 भगवान तुम्हारी वाणी में, जैसा जो तत्त्व दिखाया है ।  
 स्याद्वाद-नय, अनेकान्त-मय, समयसार समझाया है ॥  
 उस पर तो ध्यान दिया न प्रभो, विकथा में समय गँवाया है ।  
 शुद्धात्म-रुचि न हुई मन में, ना मन को उधर लगाया है ॥  
 मैं समझ न पाया था अबतक, जिनवाणी किसको कहते हैं ।  
 प्रभु वीतराग की वाणी में, कैसे क्या तत्त्व निकलते हैं ॥  
 राग धर्ममय धर्म रागमय, अबतक ऐसा जाना था ।  
 शुभ-कर्म कमाते सुख होगा, बस अबतक ऐसा माना था ॥  
 पर आज समझ मैं आया है, कि वीतरागता धर्म अहा ।  
 राग-भाव में धर्म मानना, जिनमत में मिथ्यात्व कहा ॥  
 वीतरागता की पोषक ही, जिनवाणी कहलाती है ।  
 यह है मुक्ति का मार्ग निरन्तर, हमको जो दिखलाती है ॥



उस वाणी के अन्तर्तम को, जिन गुरुओं ने पहिचाना है ।  
 उन गुरुवर्यों के चरणों में, मस्तक बस हमें झुकाना है ॥  
 दिन-रात आत्मा का चिन्तन, मृदु सम्भाषण में वही कथन ।  
 निर्वस्त्र दिगम्बर काया से भी, प्रकट हो रहा अन्तर्मन ॥  
 निर्ग्रन्थ दिगम्बर सद्ज्ञानी, स्वात्म में सदा विचरते जो ।  
 ज्ञानी-ध्यानी-समरससानी, द्वादश विधि तप नित करते जो ॥  
 चलते-फिरते सिद्धों-से गुरु-चरणों में शीश झुकाते हैं ।  
 हम चलें आपके कदमों पर, नित यही भावना भाते हैं ॥  
 हो नमस्कार शुद्धात्म को, हो नमस्कार जिनवर वाणी ।  
 हो नमस्कार उन गुरुओं को, जिनकी चर्या समरससानी ॥

ॐ ह्रीं श्री देवशास्त्रगुरुभ्यो अनर्घ्यपदप्राप्तये महार्घ्यं निर्वपामीति स्वाहा  
 दर्शन दाता देव हैं, आगम सम्यग्ज्ञान ।  
 गुरु चारित्र की खानि हैं, मैं वंदीं धरि ध्यान ॥

इति पुष्पाञ्जलिं क्षिपेत्

# श्री सिद्ध पूजन

स्थापना

चिदानन्द स्वातमरसी, सत् शिव सुन्दर जान ।

ज्ञाता-दृष्टा लोक के, परम सिद्ध भगवान ॥

ॐ ह्रीं श्रीसिद्धचक्राधिपते! सिद्धपरमेष्ठिन्! अत्र अवतर अवतर संवौषट् ।

अत्र तिष्ठ तिष्ठ ठः ठः अत्र मम सन्निहितो भव भव वषट् ।

ज्यों-ज्यों प्रभुवर जलपान किया, त्यों-त्यों तृष्णा की आग जली ।

थी आश कि प्यास बुझेगी अब, पर यह सब मृगतृष्णा निकली ॥

आशा-तृष्णा से जला हृदय, जल लेकर चरणों में आया ।

होकर निराश सब जग भर से, अब सिद्ध शरण में मैं आया ॥

ॐ ह्रीं श्रीसिद्धचक्राधिपतये सिद्धपरमेष्ठिने जन्म-जरा-मृत्युविनाशनाय जलं

निर्वपामीति स्वाहा ।

(९)

तन का उपचार किया अबतक, उस पर चंदन का लेप किया ।  
मल-मल कर खूब नहा करके, तन के मल का विक्षेप किया ॥  
अब आत्म के उपचार हेतु, तुमको चन्दन-सम है पाया ।  
होकर निराश सब जग भर से, अब सिद्ध शरण में मैं आया ॥

ॐ ह्रीं श्रीसिद्धचक्राधिपतये सिद्धपरमेष्ठिने संसारतापविनाशनाय चन्दनं नि. स्वाहा ।

सचमुच तुम अक्षत हो प्रभुवर, तुम ही अखण्ड अविनाशी हो ।  
तुम निराकार अविचल निर्मल, स्वाधीन सफल सन्यासी हो ॥  
ले शालिकणों का अवलम्बन, अक्षयपद! तुमको अपनाया ।  
होकर निराश सब जग भर से, अब सिद्ध शरण में मैं आया ॥

ॐ ह्रीं श्रीसिद्धचक्राधिपतये सिद्धपरमेष्ठिने अक्षयपदप्राप्तये अक्षतान् नि. स्वाहा ।

जो शत्रु जगत का प्रबल काम, तुमने प्रभुवर उसको जीता ।  
 हो हार जगत के वैरी की, क्यों नहीं आनन्द बड़े सब का ॥  
 प्रमुदित मन विकसित सुमन नाथ, मनसिज<sup>१</sup> को ठुकराने आया ।  
 होकर निराश सब जग भर से, अब सिद्ध शरण में मैं आया ॥  
 ॐ ह्रीं श्रीसिद्धचक्राधिपतये सिद्धपरमेष्ठिने कामबाणविध्वंसनाय पुष्पं नि. स्वाहा ।  
 मैं समझ रहा था अब तक प्रभु, भोजन से जीवन चलता है ।  
 भोजन बिन नरकों में जीवन, भरपेट मनुज क्यों मरता है ॥  
 तुम भोजन बिन अक्षय सुखमय, यह समझ त्यागने हूँ आया ।  
 होकर निराश सब जग भर से, अब सिद्ध शरण में मैं आया ॥  
 ॐ ह्रीं श्रीसिद्धचक्राधिपतये सिद्धपरमेष्ठिने क्षुधारोगविनाशनाय नैवेद्यं नि. स्वाहा ।

१. कामदेव

आलोक ज्ञान का कारण है, इन्द्रिय से ज्ञान उपजता है ।  
 यह मान रहा था पर क्यों कर, जड़-चेतन-सर्जन करता है<sup>१</sup> ॥  
 मेरा स्वभाव है ज्ञानमयी, यह भेद-ज्ञान पा हरषाया ।  
 होकर निराश सब जग भर से, अब सिद्ध शरण में मैं आया ॥

ॐ ह्रीं श्रीसिद्धचक्राधिपतये सिद्धपरमेष्ठिने मोहान्धकारविनाशनाय दीपं नि. स्वाहा ।

मेरा स्वभाव चेतनमय है, इसमें जड़ की कुछ गंध नहीं ।  
 मैं हूँ अखण्ड चित्पिण्ड चण्ड, पर से कुछ भी सम्बन्ध नहीं ॥  
 यह धूप नहीं, जड़-कर्मों की रज आज उड़ाने मैं आया ।  
 होकर निराश सब जग भर से, अब सिद्ध शरण में मैं आया ॥

ॐ ह्रीं श्रीसिद्धचक्राधिपतये सिद्धपरमेष्ठिने अष्टकर्मदहनाय धूपं नि. स्वाहा ।

१ कुछ मत वाले प्रकाश को ज्ञान का कारण और इन्द्रियों से ज्ञान की उत्पत्ति मानते हैं, प  
 प्रकाश और इन्द्रियाँ अचेतन हैं, उनसे चेतन ज्ञान की उत्पत्ति कैसे हो सकती है?

शुभ-कर्मों का फल विषय-भोग, भोगों में मानस रमा रहा ।  
 नित नई लालसायें जागीं, तन्मय हो उनमें समा रहा ॥  
 रागादि विभाव किये जितने, आकुलता उनका फल पाया ।  
 होकर निराश सब जगभर से, अब सिद्ध-शरण में मैं आया ॥  
 ॐ ह्रीं श्रीसिद्धचक्राधिपतये सिद्धपरमेष्ठिने मोक्षफलप्राप्तये फलं नि. स्वाहा ।  
 जल पिया और चन्दन चरचा, मालायें सुरभित सुमनों की ।  
 पहनीं, तन्दुल सेये व्यंजन, दीपावलियाँ की रत्नों की ॥  
 सुरभी धूपायन की फैली, शुभ-कर्मों का सब फल पाया ।  
 आकुलता फिर भी बनी रही, क्या कारण जान नहीं पाया ॥  
 जब दृष्टि पड़ी प्रभुजी तुम पर, मुझको स्वभाव का भान हुआ ।  
 सुख नहीं विषय-भोगों में है, तुम को लख यह सद्ज्ञान हुआ ॥  
 जल से फल तक का वैभव यह, मैं आज त्यागने हूँ आया ।  
 होकर निराश सब जग भर से, अब सिद्ध शरण में मैं आया ॥  
 ॐ ह्रीं श्रीसिद्धचक्राधिपतये सिद्धपरमेष्ठिने अनर्घ्यपदप्राप्तये अर्घ्यं नि. स्वाहा ।

## जयमाला

आलोकित हो लोक में, प्रभु परमात्मप्रकाश ।

आनन्दामृत पान कर, मिटे सभी की प्यास ॥

जय ज्ञान मात्र ज्ञायक स्वरूप, तुम हो अनन्त चैतन्य रूप ।

तुम हो अखण्ड आनन्द पिण्ड, मोहारि<sup>१</sup> दलन<sup>२</sup> को तुम प्रचण्ड ॥

रागादि विकारी भाव जार<sup>३</sup>, तुम हुए निरामय<sup>४</sup> निर्विकार ।

निर्द्वन्द्व निराकुल निराधार, निर्मम<sup>५</sup> निर्मल हो निराकार ॥

नित करत रहत आनन्द रास, स्वाभाविक परिणति में विलास ।

प्रभु शिव-रमणी के हृदय हार, नित करत रहत निज में विहार ॥

प्रभु भवदधि यह गहरो अपार, बहते जाते सब निराधार ।

निज परिणति का सत्यार्थभान, शिवपद दाता जो तत्त्वज्ञान ॥

---

१. मोहरूपी शत्रु २. नाश करना ३. जलाकर ४. निरोग ५. ममता रहित ६. संसारसागर

पाया नहीं मैं उसको पिछान, उलटा ही मैंने लिया मान ।  
चेतन को जड़मय लिया जान, तन में अपनापा लिया मान ॥  
शुभ-अशुभ राग जो दुःखखान, उसमें माना आनन्द महान ।  
प्रभु अशुभ-कर्म को मान हेय, माना पर शुभ को उपादेय ॥  
जो धर्म-ध्यान आनन्द रूप, उसको माना मैं दुःख स्वरूप ।  
मनवांछित चाहे नित्य भोग, उनको ही माना है मनोग ॥  
इच्छा-निरोध की नहीं चाह, कैसे मिटता भव-विषय-दाह ।  
आकुलतामय संसार-सुख, जो निश्चय से है महा-दुःख ॥  
उसकी ही निश-दिन करी आश, कैसे कटता संसार-पाश ।  
भव-दुःख का पर को हेतु जान, पर से ही सुख को लिया मान ॥  
मैं दान दिया अभिमान ठान, उसके फल पर नहीं दिया ध्यान ।  
पूजा कीनी वरदान माँग, कैसे मिटता संसार स्वाँग ॥



तेरा स्वरूप लख प्रभु आज, हो गये सफल सम्पूर्ण काज ।  
 मो उर प्रगट्यो प्रभु भेद-ज्ञान, मैंने तुम को लीना पिछान ॥  
 तुम पर के कर्ता नहीं नाथ, ज्ञाता हो सब के एक साथ ।  
 तुम भक्तों को कुछ नहीं देत, अपने समान बस बना लेत ॥  
 यह मैंने तेरी सुनी आन, जो लेवे तुमको बस पिछान ।  
 वह पाता है कैवल्यज्ञान, होता परिपूर्ण कला-निधान ॥  
 विपदामय परपद है निकाम, निजपद ही है आनन्द-धाम ।  
 मेरे मन में बस यही चाह, निजपद को पाऊँ हे जिनाह ॥  
 ॐ हीं श्रीसिद्धचक्राधिपतये सिद्धपरमेष्ठिने अनर्घ्यपदप्राप्तये महार्घ्यं नि. स्वाहा ।

पर का कुछ नहीं चाहता, चाहूँ अपना भाव ।

निज-स्वभाव में थिर रहूँ, मेटो सकल विभाव ॥

पुष्पाञ्जलिं क्षिपेत्

# सीमन्धर जिनपूजन

स्थापना

भव-समुद्र सीमित कियो, सीमन्धर भगवान ।  
कर सीमित<sup>१</sup> निजज्ञान को, प्रगट्यो पूरण ज्ञान ॥  
प्रगट्यो पूरण ज्ञान-वीर्य-दर्शन सुखधारी,  
समयसार अविकार विमल चैतन्य-विहारी ।  
अंतर्बल से किया प्रबल रिपु-मोह पराभव,  
अरे भवान्तक! करो अभय हरलो मेरा भव ॥

ॐ ह्रीं श्री सीमंधर जिन! अत्र अवतर अवतर संवौषट् ।

अत्र तिष्ठ तिष्ठ ठःठः। अत्र मम सन्निहितो भव भव वषट् ।

प्रभुवर! तुम जल-से शीतल हो, जल-से निर्मल अविकारी हो ।  
मिथ्यामल धोने को जिनवर, तुम ही तो मलपरिहारी हो ॥

१. ज्ञान को पर से हटाकर अपने में ही लगाना

(१७)

तुम सम्यग्ज्ञान जलोदधि हो, जलधर अमृत बरसाते हो ।  
 भविजन मन मीन प्राणदायक, भविजन मन-जलज खिलाते हो ॥  
 हे ज्ञान पयोनिधि सीमन्धर! यह ज्ञान प्रतीक समर्पित है ।  
 हो शान्त ज्ञेयनिष्ठा मेरी, जल से चरणाम्बुज चर्चित है ॥  
 ॐ ह्रीं श्री सीमंधरजिनेन्द्राय जन्मजरामृत्युविनाशनाय जलं निर्वपामीति स्वाहा ।  
 चंदन-सम चन्द्रवदन जिनवर, तुम चन्द्रकिरण-से सुखकर हो ।  
 भव-ताप निकंदन हे प्रभुवर! सचमुच तुम ही भव-दुख-हर हो ॥  
 जल रहा हमारा अन्तःस्तल, प्रभु इच्छाओं की ज्वाला से ।  
 यह शान्त न होगा हे जिनवर रे! विषयों की मधुशाला से ॥  
 चिर-अंतर्दाह मिटाने को, तुम ही मलयागिरि चंदन हो ।  
 चंदन से चरचूँ चरणांबुज, भव-तप-हर! शत-शत वंदन हो ॥  
 ॐ ह्रीं श्री सीमंधरजिनेन्द्राय संसारतापविनाशनाय चन्दनं निर्वपामीति स्वाहा ।

प्रभु! अक्षतपुर के वासी हो, मैं भी तेरा विश्वासी हूँ ।  
 क्षत-विक्षत में विश्वास नहीं, तेरे पद का प्रत्याशी हूँ ॥  
 अक्षत का अक्षत-संबल ले, अक्षत-साम्राज्य लिया तुमने ।  
 अक्षत-विज्ञान दिया जग को, अक्षत-ब्रह्माण्ड<sup>१</sup> किया तुमने ॥  
 मैं केवल अक्षत-अभिलाषी, अक्षत अत एव चरण लाया ।  
 निर्वाण-शिला के संगम-सा, धवलाक्षत मेरे मन भाया ॥  
 ॐ ह्रीं श्री सीमंधरजिनेन्द्राय अक्षयपदप्राप्तये अक्षतान् निर्वपामीति स्वाहा ।  
 तुम सुरभित ज्ञान-सुमन हो प्रभु, नहीं राग-द्वेष दुर्गन्ध कहीं ।  
 सर्वांग सुकोमल चिन्मय तन, जग से कुछ भी सम्बन्ध नहीं ॥  
 निज अंतर्वास सुवासित हो, शून्यान्तर पर की माया से ।  
 चैतन्य-विपिन के चितरंजन, हो दूर जगत की छाया से ॥

१. पूर्णशुद्धस्वभावपर्याय

सुमनों से मन को राह मिली, प्रभु कल्पबेलि से यह लाया ।  
 इनको पा चहक उठा मन-खग, भर चोंच चरण में ले लाया ॥  
 ॐ ह्रीं श्री सीमंधरजिनेन्द्राय कामबाणविध्वंसनाय पुष्यं निर्वपामीति स्वाहा ।  
 आनंद-रसामृत के द्रव्य हो, नीरस जड़ता का दान नहीं ।  
 तुम मुक्त-क्षुधा के वेदन से, षट्स का नाम-निशान नहीं ॥  
 विध-विध व्यंजन के विग्रह से, प्रभु भूख न शांत हुई मेरी ।  
 आनंद-सुधारस-निर्झर तुम, अतएव शरण ली प्रभु तेरी ॥  
 चिर-तृप्ति-प्रदायी व्यंजन से, हों दूर क्षुधा के अंजन ये ।  
 क्षुत्पीड़ा कैसे रह लेगी? जब पाये नाथ निरंजन-ये ॥  
 ॐ ह्रीं श्री सीमंधरजिनेन्द्राय क्षुधारोगविनाशनाय नैवेद्यं निर्वपामीति स्वाहा ।  
 चिन्मय-विज्ञान-भवन अधिपति, तुम लोकालोक-प्रकाशक हो ।  
 कैवल्य किरण से ज्योतिष प्रभु! तुम महामोहतम नाशक हो ॥  
 तुम हो प्रकाश के पुंज नाथ! आवरणों की परछाँह नहीं ।  
 प्रतिबिंबित पूरी ज्ञेयावलि, पर चिन्मयता को आँच नहीं ॥

ले आया दीपक चरणों में, रे! अन्तर आलोकित कर दो ।  
 प्रभु! तेरे मेरे अन्तर<sup>१</sup> को, अविलंब निरन्तर से भर दो ॥  
 ॐ ह्रीं श्री सीमंधरजिनेन्द्राय मोहांधकारविनाशनाय दीपं निर्वपामीति स्वाहा ।  
 धू-धू जलती दुख की ज्वाला, प्रभु त्रस्त निखिल जगतीतल है ।  
 बेचेत पड़े सब देही हैं, चलता फिर राग प्रभंजन है ॥  
 यह धूम घूमरी खा-खाकर, उड़ रहा गगन की गलियों में ।  
 अज्ञान-तमावृत चेतन ज्यों, चौरासी की रंग-रलियों में ॥  
 संदेश धूप का तात्त्विक प्रभु, तुम हुए ऊर्ध्वगामी जग से ।  
 प्रगटे दशांग<sup>२</sup> प्रभुवर! तुम को, अन्तःदशांग की सौरभ से ॥  
 ॐ ह्रीं श्री सीमंधरजिनेन्द्राय अष्टकर्मदहनाय धूपं निर्वपामीति स्वाहा ।  
 शुभ-अशुभ वृत्ति एकांत दुःख अत्यंत मलिन संयोगी है ।  
 अज्ञान विधाता है इनका, निश्चित चैतन्य विरोधी है ॥

१. फर्क २. उत्तमक्षमादि दस धर्म

काँटों-सी पैदा हो जाती, चैतन्य-सदन के आँगन में ।  
 चंचल छाया की माया-सी, घटती क्षण में बढ़ती क्षण में ॥  
 तेरी फल-पूजा का फल प्रभु! हों शांत शुभाशुभ ज्वालायें ।  
 मधुकल्प फलों-सी जीवन में, प्रभु! शांति-लतायें छा जायें ॥  
 ॐ ह्रीं श्री सीमंधरजिनेन्द्राय मोक्षफलप्राप्तये फलं निर्वपामीति स्वाहा ।  
 निर्मल जल-सा प्रभु निजस्वरूप, पहिचान उसी में लीन हुए ।  
 भव-ताप उतरने लगा तभी, चंदन-सी उठी हिलोर हिये ॥  
 अभिराम भवन प्रभु अक्षत का, सब शक्ति प्रसून लगे खिलने ।  
 क्षुत् तृषा अठारह दोष क्षीण, कैवल्य प्रदीप लगा जलने ॥  
 मिट चली चपलता योगों की, कर्मों के ईंधन ध्वस्त हुए ।  
 फल हुआ प्रभो! ऐसा मधुरिम, तुम धवल निरंजन स्वस्थ हुए ॥  
 ॐ ह्रीं श्री सीमंधरजिनेन्द्राय अनर्घ्यपदप्राप्तये अर्घ्यं निर्वपामीति स्वाहा ।

## जयमाला

वैदही हो देह में, अतः विदेही नाथ ।  
सीमंधर निज सीम में, शाश्वत करो निवास ॥  
श्री जिन पूर्व विदेह में, विद्यमान अरहंत ।  
वीतराग सर्वज्ञ श्री, सीमंधर भगवंत ॥

हे ज्ञानस्वभावी सीमंधर! तुम हो असीम आनंद रूप ।  
अपनी सीमा में सीमित हो, फिर भी हो तुम त्रैलोक्य भूप ॥  
मोहान्धकार के नाश हेतु, तुम ही हो दिनकर अति प्रचंड ।  
हो स्वयं अखंडित कर्म शत्रु को, किया आपने खंड-खंड ॥  
गृहवास राग की आग त्याग, धारा तुमने मुनिपद महान ।  
आत्म-स्वभाव साधन द्वारा, पाया तुमने परिपूर्ण ज्ञान ॥  
तुम दर्शन ज्ञान दिवाकर हो, वीरज मंडित आनंदकंद ।  
तुम हुए स्वयं में स्वयं पूर्ण, तुम ही हो सच्चे पूर्णचन्द्र ॥



पूरब विदेह में हे जिनवर! हो आप आज भी विद्यमान ।  
 हो रहा दिव्य उपदेश, भव्य पा रहे नित्य अध्यात्म ज्ञान ॥  
 श्री कुन्दकुन्द आचार्यदेव को, मिला आपसे दिव्य ज्ञान ।  
 आत्मानुभूति से कर प्रमाण, पाया उनने आनन्द महान ॥  
 पाया था उनने समयसार, अपनाया उनने समयसार ।  
 समझाया उनने समयसार, हो गये स्वयं वे समयसार ॥  
 दे गये हमें वे समयसार, गा रहे आज हम समयसार ।  
 है समयसार बस एक सार, है समयसार बिन सब असार ॥  
 मैं हूँ स्वभाव से समयसार, परिणति हो जाये समयसार ।  
 है यही चाह, है यही राह, जीवन हो जाये समयसार ॥

ॐ ह्रीं श्री सीमंधरजिनेन्द्राय अनर्घ्यपदप्राप्तये जयमालाहार्य्यं निर्वपामीति स्वाहा ।

समयसार है सार, और सार कुछ है नहीं ।

महिमा अपरम्पार, समयसारमय आपकी ॥

पुष्पाञ्जलिं क्षिपेत्

# श्री महावीर पूजन

## स्थापना

जो मोह माया मान मत्सर, मदन मर्दन वीर हैं ।  
जो विपुल विघनों बीच में भी, ध्यान धारण धीर हैं ॥  
जो तरण-तारण भव-निवारण, भव-जलधि के तीर हैं ।  
वे वन्दनीय जिनेश, तीर्थंकर स्वयं महावीर हैं ॥

ॐ ह्रीं श्री महावीरजिनेन्द्र! अत्र अवतर अवतर संवौषट् । अत्र तिष्ठ तिष्ठ ठः ठः ।

अत्र मम सन्निहितो भव भव वषट् ।

जिनके गुणों का स्तवन पावन करन अम्लान है ।  
मल-हरन निर्मल-करन भागीरथी नीर-समान है ॥  
संतप्त-मानस शान्त हों जिनके गुणों के गान में ।  
वे वर्द्धमान महान जिन विचरें हमारे ध्यान में ॥

ॐ ह्रीं श्री महावीरजिनेन्द्राय जन्मजरामृत्युविनाशनाय जलं निर्वपामीति स्वाहा ।

लिपटे रहें विषधर तदपि-चन्दन विटप निर्विष रहें ।  
 त्यों शान्त शीतल ही रहो रिपु विघन कितने ही करें ॥  
 संतप्त-मानस शान्त हों जिनके गुणों के गान में ।  
 वे वर्द्धमान महान जिन विचरें हमारे ध्यान में ॥  
 ॐ ह्रीं श्री महावीरजिनेन्द्राय संसारतापविनाशनाय चन्दनं निर्वपामीति स्वाहा ।  
 सुख-ज्ञान-दर्शन-वीर जिन अक्षत समान अखण्ड हैं ।  
 हैं शान्त यद्यपि तदपि जो दिनकर समान प्रचण्ड हैं ॥  
 संतप्त-मानस शान्त हों जिनके गुणों के गान में ।  
 वे वर्द्धमान महान जिन विचरें हमारे ध्यान में ॥  
 ॐ ह्रीं श्री महावीरजिनेन्द्राय अक्षयपदप्राप्तये अक्षतान् निर्वपामीति स्वाहा ।  
 त्रिभुवनजयी अविजित कुसुमसर सुभट मारन सूर हैं ।  
 पर-गन्ध से विरहित तदपि निज-गन्ध से भरपूर हैं ॥

संतप्त-मानस शान्त हों जिनके गुणों के गान में ।  
 वे वर्द्धमान महान जिन विचरें हमारे ध्यान में ॥  
 ॐ ह्रीं श्री महावीरजिनेन्द्राय कामबाणविध्वंसनाय पुष्पं निर्वपामीति स्वाहा ।  
 यदि भूख हो तो विविध व्यंजन मिष्ट इष्ट प्रतीत हों ।  
 तुम क्षुधा-बाधा रहित जिन! क्यों तुम्हें उनसे प्रीत हो? ॥  
 संतप्त-मानस शान्त हों जिनके गुणों के गान में ।  
 वे वर्द्धमान महान जिन विचरें हमारे ध्यान में ॥  
 ॐ ह्रीं श्री महावीरजिनेन्द्राय क्षुधारोगविनाशनाय नैवेद्यं निर्वपामीति स्वाहा ।  
 युगपद् विशद् सकलार्थ झलकें नित्य केवलज्ञान में ।  
 त्रैलोक्य-दीपक वीर-जिन दीपक चढ़ाऊँ क्या तुम्हें ॥  
 संतप्त-मानस शान्त हों जिनके गुणों के गान में ।  
 वे वर्द्धमान महान जिन विचरें हमारे ध्यान में ॥  
 ॐ ह्रीं श्री महावीरजिनेन्द्राय मोहान्धकारविनाशनाय दीपं निर्वपामीति स्वाहा ।

जो कर्म ईंधन दहन पावक पुंज पवन समान हैं ।  
 जो हैं अमेय प्रमेय पूरण ज्ञेय ज्ञाता ज्ञान हैं ॥  
 संतप्त-मानस शान्त हों जिनके गुणों के गान में ।  
 वे वर्द्धमान महान जिन विचरें हमारे ध्यान में ॥  
 ॐ ह्रीं श्री महावीरजिनेन्द्राय अष्टकर्मदहनाय धूपं निर्वपामीति स्वाहा ।  
 सारा जगत फल भोगता नित पुण्य एवं पाप का ।  
 सब त्याग समरस निरत जिनवर सफल जीवन आपका ॥  
 संतप्त-मानस शान्त हों जिनके गुणों के गान में ।  
 वे वर्द्धमान महान जिन विचरें हमारे ध्यान में ॥  
 ॐ ह्रीं श्री महावीरजिनेन्द्राय मोक्षफलप्राप्तये फलं निर्वपामीति स्वाहा ।  
 इस अर्घ्य का क्या मूल्य है अनर्घ्य पद के सामने ।  
 उस परम-पद को पा लिया हे पतितपावन! आपने ॥

संतप्त-मानस शान्त हों जिनके गुणों के गान में ।  
वे वर्द्धमान महान जिन विचरें हमारे ध्यान में ॥  
ॐ ह्रीं श्री महावीरजिनेन्द्राय अनर्घ्यपदप्राप्तये अर्घ्यं निर्वपामीति स्वाहा ।

## पंचकल्याणक अर्घ्य

(सोरठा)

सित छठवीं आषाढ़, माँ त्रिशला के गर्भ में ।

अन्तिम गर्भावास, यही जान प्रणमूं प्रभो ॥

ॐ ह्रीं आषाढशुक्लषष्ठ्यां गर्भमंगलमण्डिताय श्री महावीरजिनेन्द्राय अर्घ्यं नि. ।

तेरस दिन सित चैत, अन्तिम जन्म लियो प्रभू ।

नृप सिद्धार्थ निकेत, इन्द्र आय उत्सव कियो ॥

ॐ ह्रीं चैत्रशुक्लत्रयोदश्यां जन्ममंगलमण्डिताय श्री महावीरजिनेन्द्राय अर्घ्यं नि. ।

दशमी मंगसिर कृष्ण, वर्द्धमान दीक्षा धरी ।

कर्म कालिमा नष्ट, करने आत्मरथी बने ॥

ॐ ह्रीं मार्गशीर्षकृष्णदशम्यां तपोमंगलमंडिताय श्री महावीरजिनेन्द्राय अर्घ्यं नि. ।

सित दशमी बैसाख, पायो केवलज्ञान जिन ।

अष्ट द्रव्यमय अर्घ्य, प्रभुपद पूजा करें हम ॥

ॐ ह्रीं वैशाखशुक्लदशम्यां ज्ञानमंगलमंडिताय श्री महावीरजिनेन्द्राय अर्घ्यं नि. ।

कार्तिक मावस श्याम, पायो प्रभु निर्वाण तुम ।

पावा तीरथधाम, दीपावली मनाँय हम ॥

ॐ ह्रीं कार्तिककृष्णाअमावस्यायां मोक्षमंगलमंडिताय श्रीमहावीरजिनेन्द्राय अर्घ्यं नि. ।

## जयमाला

(दोहा)

यद्यपि युद्ध नहीं कियो, नाहिं रखे असि-तीर ।  
परम अहिंसक आचरण, तदपि बने महावीर ॥

(पद्धरि छन्द)

हे मोह-महादलदलन वीर, दुद्धर-तप संयम धरण धीर ।  
तुम हो अनन्त आनन्दकन्द, तुम रहित सर्व जग दंढ-फंढ ॥  
अघकरन करन-मन-हरन-हार, सुखकरन हरन भवदुख अपार ।  
सिद्धार्थ तनय तनरहित देव, सुर-नर-किन्नर सब करत सेव ॥  
मतिज्ञान रहित सन्मति जिनेश, तुम राग-द्वेष जीते अशेष ।  
शुभ-अशुभ राग की आग त्याग, हो गये स्वयं तुम वीतराग ॥  
षट् द्रव्य और उनके विशेष, तुम जानत हो प्रभुवर अशेष ।  
सर्वज्ञ-वीतरागी जिनेश, जो तुम को पहचाने विशेष ॥  
वे पहचानें अपना स्वभाव, वे करें मोह-रिपु का अभाव ।  
वे प्रकट करें निज-पर विवेक, वे ध्यावें निज शुद्धात्म एक ॥  
निज आत्म में ही रहें लीन, चारित्र-मोह का करें क्षीण ।

(३१)



उनका हो जाये क्षीण राग, वे भी हो जायें वीतराग ॥  
 जो हुए आज तक अरिहंत, सबने अपनाया यही पंथ ॥  
 उपदेश दिया इस ही प्रकार, हो सबको मेरा नमस्कार ॥  
 जो तुमको नहीं जाने जिनेश, वे पायें भव-भव-भ्रमण क्लेश ॥  
 वे मांगें तुमसे धन-समाज, वैभव पुत्रादिक राज-काज ॥  
 जिनको तुम त्यागे तुच्छ जान, वे उन्हें मानते हैं महान ॥  
 उनमें ही निशदिन रहें लीन, वे पुण्य-पाप में ही प्रवीन ॥  
 प्रभु पुण्य-पाप से पार आप, बिन पहिचाने पायें संताप ॥  
 संतापहरण सुखकरण सार, शुद्धात्मस्वरूपी समयसार ॥  
 तुम समयसार हम समयसार, सम्पूर्ण आत्मा समयसार ॥  
 जो पहचानें अपना स्वरूप, वे ही जायें परमात्मरूप ॥  
 उनको ना कोई रहे चाह, वे अपना लेवें मोक्ष राह ॥  
 वे करें आत्मा को प्रसिद्ध, वे अल्पकाल में होय सिद्ध ॥  
 ॐ ह्रीं श्री महावीरजिनेन्द्राय अनर्घ्यपदप्राप्तये जयमालापूर्णार्घ्यं नि. ।

(दोहा)

भूतकाल प्रभु आपका, वह मेरा वर्तमान ।  
 वर्तमान जो आपका, वह भविष्य मम जान ॥  
 (पुष्पाञ्जलिं क्षिपेत्)

(३२)